

Халымг олн-амтнд ирсн йөрәлмүд

Халымг автономн таньгъч Халымг Автономн Советск Социалистическ Республикд хуьрәгдсн учрар, КПСС-н таньгъчин комтетин болн таньгъчин кўцәгч комитетин нерн деер бдр болгън кесг олн организацсас, учрежденьсәс, онц улсас йөрәлин сунгъгуд ирәд бәәнә.

Карачаев-Черкесск областин партийн организац, ах дү болгч халымгин коммунистриг болн цуг куч-көлсчриг—таньгъчнъ Халымг Автономн Советск Социалистическ Республикд хуьврсләнъ халун гидгәр йөрәв. Терун деерән, мана энъкр Төрскн цецглхин төлә, республикин куч-көлсчнр кәдлмшин ик диилвр бәрхинь унн седкләсн мөрәдджәнәвдн—гидж бичв.

Шидр мана таньгъчд ирәд одсн Монгъл Ол н-әмтнә Республикин кооператормуд,

хаалгъдан, мана байрта зәнъг сонъсад, иим сунгъг илгәв: Таньгъчтн Автономн Республикд хуьрсиг унн седкләсн йөрәдж, халымг улс байрта бәәдж, республикнъ цецглхинь мөрәдджәнәвдн.

Йөрәлин сунгъгуд илгәсн кесг олн улсин тоод: геологическ наукин кандидат, Азербайджана наукин Академин Каспийск научн-шиндждлгнә станцин начальник, доцент, Х. Уланов, „Курская правда“ газетин редактор ур Коврижин, профессор, филологическ наукин доктор Б. Пашков, Востоковеденә институтин секторин заведующ, профессор ур Сердюченко, филологическ наукин кандидат Б. Тодаева. „Джангъриг“ орс келнд орчулсн поэт С. Липкин, Пржевальск балгъсна Советин депутат ур Боркаев, нань чигн.